

وقائع

صاحبزادہ ساجد الرحمن

ڈاکٹر قریشی یادگاری خطبات کا انعقاد :

یکم اور دوم اکتوبر کی شام ڈاکٹر اشتیاق حسین قریشی چیئر کرے تھت „ڈاکٹر قریشی یادگاری خطبات“ کا انعقاد کراچی کرے، کے ڈی اے سوک سیٹر کے خوبصورت اور وسیع سیمینار روم میں عمل میں آیا۔ ترکی کے مشہور و معروف تاریخ آل عثمان کے ماہر بروفیسر ڈاکٹر خلیل انا لچک نے دو تحقیقی مقالے بعنوان „آل عثمان خلفاء کے دور میں شریعت کی بالادستی میں قانون سازی“ اور „آل عثمان کے زمانے میں تنصیب خلافت کی نوعیت“ پڑھے۔ ان یادگاری خطبات کا انعقاد جامعہ کراچی نے کیا تھا۔

یاد رہے کہ جنوبی ایشیا کے عظیم محقق، نامور مؤرخ، مفکر اور، ماہر تعلیم ڈاکٹر اشتیاق حسین قریشی کو خراج عقیدت پیش کرنے کے لئے صدر مملکت جنرل محمد ضیاء الحق نے ۱۹۸۲ء کے اوائل میں ڈاکٹر اشتیاق حسین قریشی مسند (چیئر) کا اجراء کیا۔ چونکہ تقریباً گیارہ سال مرحوم اس جامعہ کے وائس چانسلر رہ چکے تھے اس لیے یہ مسند صدر نے ازراہ نوازش جامعہ کراچی کو دی۔۔۔ مزید برائے، چونکہ مرحوم کی تمام تحریروں کا اصل محور اور لب لباب تاریخی پس منظر میں اسلام کا تجزیہ تھا اس لیے صدر مملکت نے یہ مسند „تاریخ اسلام میں تحقیق“ کے لئے وقف کر دی۔

اس مسند کر سپرد تین کام کیئے گئے ۔ اولاً مسند نشین کر ذمہ تاریخ اسلام میں تحقیق ، دوم ڈاکٹر قریشی مرحوم کی تصانیف کی روشنی میں ان پر تحقیق کرانا اور سوم ڈاکٹر قریشی یادگاری خطبات کا انعقاد ۔

پہلی صورت میں تو مسند نشین ڈاکٹر یوسف عباس ہاشمی صاحب کی تصنیف „کتاب الرسول“ (بزیان انگریزی) منظر عام پر آچکی ہے ۔ اس کتاب میں اس دستور مدنیہ کا جائزہ لیا گیا ہے جو فاضل مصنف کی تحقیق کر بوجب نبی کریم صلی اللہ علیہ وسلم نے بثرب میں ورود مسعود کر صرف سازہر تین ماہ بعد بغیر کسی کر صلاح و مشورہ کر خود تحریر کرایا تھا ۔ اس کتاب میں عربی کر اصل مآخذ ، جرمن اور ولندیزی سیرہ نگار اور دستور کر من سعی ہی استنباط کیا گیا ہے ۔

مسند کی دوسری ذمہ داری ڈاکٹر قریشی مرحوم کی تصانیف و افکار پر تحقیق کرانا ہے ۔ اس ضمن میں جامعہ کراچی کے شعبہ تاریخ اسلام کے ایک استاد کو بی ایچ ڈی میں داخلہ مل چکا ہے اور وہ ڈاکٹر ہاشمی صاحب کے ماتحت „ڈاکٹر قریشی بحیثیت مفکر اور مؤرخ اپنی نگارشات کی روشنی میں“ کے عنوان پر تحقیق میں مشغول ہیں ۔

اس مسند کن تیسرا ذمہ داری قریشی یادگاری خطبات کا انعقاد تھا ۔

ابتداء میں بیرون ملک کر بعض غیر مسلم ماہرین کو خطبات کی دعوت دی گئی مگر انہوں نے معدتر کا اظہار کیا ۔ اواخر ۱۹۸۳ء میں شیخ الجامعہ ڈاکٹر جمیل جالبی کی ہدایت پر اس کے مسند

نشیں پروفیسر ڈاکٹر یوسف عباس ہاشمی نے بیرون ملک کے ایسے نامور مسلم اہل علم سے رابطہ قائم کرنا شروع کیا جو اپنے اپنے دائرہ اختصاص میں خصوصی مہارت رکھتے ہوں۔ دنیانے اسلام کے نامور محقق ڈاکٹر محمد حمید اللہ نے بر بنائی صحت اور عمر معدود ری ظاہر کی۔ اواخر ۱۹۸۳ء میں انعقاد ممکن تھا مگر ناگزیر وجوہ کی بنا پر ملتوی کرنا پڑا۔ اس طرح خطبات کا انعقاد اکتوبر سنال روان سے قبل ممکن نہ ہو سکا۔

یکم اکتوبر بروز بدھ قبل از مغرب کراچی کے ترقیاتی ادارے کے وسیع اور خوبصورت سیمینار روم میں دو روزہ سلسلہ خطبات کا افتتاح ہوا۔ جلسہ کی صدارت جامعہ کراچی کے سربراہ ڈاکٹر جمیل جالبی صاحب نے کی۔ تلاوت کلام پاک کے بعد مسند نشین ڈاکٹر یوسف عباس ہاشمی نے ڈاکٹر قریشی مسند کے کام پر روشنی ڈالی۔ اس کے بعد ڈاکٹر ہاشمی نے صدر محترم جنرل محمد ضیاء الحق کا وہ بیان پڑھ کر سنایا جو صدر نے اس موقع کے لئے ارسال فرمایا تھا۔

صدر محترم نے ڈاکٹر قریشی مرحوم کو خراج عقیدت پیش کرتے ہوئے فرمایا کہ ان کا شمار بین الاقوامی مؤرخین کی صف اول میں ہوتا ہے۔ صدر نے ان کے استنباطی ذہن، وسعت نظر، فاضلانہ تحقیق، غیر منصبانہ استدلال اور یہی تشریحات کی تعریف کرتے ہوئے فرمایا کہ بعثت ایک راست باز مسلم اور سادہ مزاج اور تعلی سے پاک انسان کے ڈاکٹر قریشی نے خود کو اسلامی نظریہ کے تحفظ اور اسلام کی نشأہ نانیہ کے لیے وقف کر دیا تھا۔ صدر نے فرمایا کہ اسی خیال کے پیش نظر میں نے ڈاکٹر قریشی مسند، «تاریخ اسلام میں تحقیق» کے لیے مختص کی ہے۔

اس کر بعد ڈاکٹر جمیل جالبی صاحب نے اپنے خطبہ استقبالیہ میں اولاً مسند ڈاکٹر قریشی کے اغراض و مقاصد پر بصیرت افروز اظہار خیال کیا اور جو تین کام اس مسند کے ذمہ ہیں ان پر روشنی ڈالی -

ڈاکٹر جمیل جالبی صاحب نے اس امر پر مسrt کا اظہار کیا کہ قریشی یادگاری خطبات کا افتتاح ہمارے دوست ملک ترکی کے مشہور و معروف مؤرخ پروفیسر ڈاکٹر خلیل انا لجک کے لکچر فرید سے ہو رہا ہے۔ ڈاکٹر جمیل جالبی نے مزید مسrt کا اظہار کرتے ہوئے کہا کہ دونوں دن کے مقالے "، خلفاء آل عثمان کے زمانے میں شریعت کی بالادستی میں رہتے ہوئے قانون سازی" اور "، سلاطین آل عثمان کے دوز میں تنصیب خلافت" وہ اہم ترین موضوع ہیں جن کی افادیت سے انکار نہیں کیا جا سکتا۔ شیخ الجامعہ نے مہماں مقرر کا خیر مقدم کرتے ہوئے ترکوں کی چھ سو سالہ اسلامی خدمات کو سراہا اور فرمایا کہ یہی اتراک تھر جنہوں نے تین برا عظموں پر اس طویل عرصہ تک اسلام کا پرچم بلند رکھا اور اپنے خون سے اسلام کی آبیاری کی۔ شیخ الجامعہ کے ان جذبات کی سامعین نے بھرپور داد دی -

قبل اس کر کہ فاضل مقرر اپنا مقالہ پڑھتے، مسند قریشی کے پروفیسر ڈاکٹر ہاشمی نے سامعین کو بتایا کہ ڈاکٹر خلیل انا لجک نہ صرف تقریباً نو کتابوں کے بزبان ترکی اور انگریزی اور تقریباً تین سو تحقیقی مقالوں کے مصنف ہیں بلکہ ان کے مقالے متعدد زبانوں میں ترجمہ بھی ہو چکے ہیں، مثلاً ترکی، انگریزی، یونانی، جرمن، فرانسیسی اور سرپین -

اپنے پہلے دن کے مقالے میں فاضل مصنف نے یہ بتایا کہ استنبول کے عثمانی خلفاء نے کس طرح اپنے زمانے کی انتظامی اور ملکی ضروریات کے لیے قوانین وضع کیے ، مثلاً سرحدی معاملات ، محصولات ، درآمدی اور برآمدی اصول و ضوابط اور محصولات وغیرہ ۔ ڈاکٹر انا لچک نے بتایا کہ ان قوانین کے وضع ہونے کے باوجود شریعت کی بالادستی ہر حالت میں قائم رہی اور شیخ الاسلام کو ہر وقت یہ اختیار حاصل رہا کہ کسی بھی قانون کو قرآن اور سنت کے منافی تصور کرے تو اسے مسترد کر سکتا ہے اور بارہا ایسا کیا بھی کیا ۔

دوسرے دن کے مقالے میں ڈاکٹر خلیل انا لچک نے سلاطین آل عثمان کے دور میں ادارہ خلافت پر روشنی ڈالی ۔

فاضل مضمون نگار نے اپنے مقالے میں صدیق اکبر سے لے کر آخری عثمانی خلیفہ عبدالمجید ثانی تک کے دور کا احاطہ کیا ۔ آپ نے بتایا اولین چار خلفاء کے بعد پھر خلفاء دمشق کے بنو عباس ، خلفاء اندلس اور پھر استنبول کے خلفاء آل عثمان کے زمانے میں ادارہ خلافت کن کن ادوار سے گذرا ۔ فاضل مقالہ نگار نے یہ بھی بتایا کہ مختلف حالات کے پیش نظر قرون وسطیٰ کے مسلم مفکرین نے خلافت میں تبدیلیوں کی کس طرح نشاندہی کی ۔

آپ نے اس زمانہ کی نشان دہی بھی کی جب سولہویں صدی کی ابتداء سے بیسویں صدی کے پہلے ربیع تک تین برابعہمین میں عثمانی خلفاء کا نام خادم حرمین شریفین کی حیثیت سے تمام مساجد میں صلوٰۃ الجمعة کے خطبوں میں لیا جاتا رہا ۔

ڈاکٹر خلیل انا لچک نے ان عوامل پر بھی مختصرًا روشنی ڈالی

جن کی بنا پر کمال اتاترک کو ۱۹۲۳ء میں ادارہ خلافت کو ختم کرونا
پڑا۔

اس دوسری نشست کے صدر، ڈاکٹر سعید معین الحق صاحب نے
اپنے صدارتی کلمات میں ڈاکٹر خلیل انا لچک کے مقابلے سکی بی انتہا
تعریف کی اور انا لچک صاحب کے نقطہ نظر کو سراہا۔ ڈاکٹر معین
الحق صاحب نے برصغیر کی اس تعریف کا بھی ذکر کیا جو خلافت
کی بقا کے لیے اس دور کے سرکردہ مسلم زعماء نے چلاتی ہے۔
آخر میں ڈاکٹر ہاشمی نے اس امر پر اطمینان کا اظہار کیا کہ بالآخر
قریشی یادگاری خطبات کا انعقاد عمل میں آسکا۔ ڈاکٹر ہاشمی نے
اپنے اختتامی الفاظ میں نہ صرف ڈاکٹر خلیل انا لچک اور ڈاکٹر معین
الحق صاحبان کا تھہ دل سے شکریہ ادا کیا اور سامعین کا بھی
جنہوں نے دونوں دن آکر ان اجلاس کو کامیاب بنایا بلکہ خاص طور
پر ڈاکٹر جمیل جالبی صاحب کا شکریہ ادا کیا تھا کن تو بوجہ خاص
اور ہدایت کی بنا پر نہ صرف خطبات کا انعقاد ممکن ہو سکا بلکہ
مسند قریشی تمام ذمہ داریاں خوش اسلوبی سے انجام دے رہی ہے۔

چونکہ یہ یادگاری خطبات سال میں دو مرتبہ ہوا کروں گے اس
لیے ایسید ہے کہ مارچ، ابریل ۱۹۸۶ء میں اس میں شرکت کے لیے
بروفیسر ڈاکٹر اسماعیل الفاروقی تشریف لانیں گے۔ خطبات کا انعقاد
کراجی، اسلام آباد اور لاہور میں ہو گا۔

چونکہ ڈاکٹر قریشی مرحوم اور ڈاکٹر اسماعیل الفاروقی دونوں
ادارہ تحقیقات اسلامی سے اس کے ابتدائی دور میں منسلک رہ چکے
ہیں اس لیے ڈاکٹر ہاشمی نے ادارہ کے ڈائریکٹر جنرل ڈاکٹر شیر محمد
زمان کی اس دعوت کو قبول کر لیا کہ یادگاری خطبات کے دوسرے
سلسلہ کی میزبانی ادارہ کرے۔